

ಅ) ಕೈಗೊಂಡ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ, ಪೂರ್ಣಗೊಂಡ ರಸ್ತೆಗಳ ಸಂಖ್ಯೆಯಾವುದೂ ಇಲ್ಲ. ರಸ್ತೆಗಳ ಒಟ್ಟು ಉದ್ದ ೨೧೧.೭೯ ಕಿ. ಮಿ. ಗಳು ತಾಲ್ಲೂಕುವಾರು ವಿವರಗಳು ಈ ಕೆಳಕಂಡಂತಿವೆ.

ನಂ	ತಾಲ್ಲೂಕಿನ ಹೆಸರು	ಕೈಗೊಂಡ ರಸ್ತೆಗಳ ಸಂಖ್ಯೆ	ಉದ್ದ (ಕಿ.ಮೀ. ನಲ್ಲಿ)
೧.	ಹಾಸನ	೩	೧೨.೦೦
೨.	ಬೇಲೂರು	೧	೫.೮೦
೩.	ಸಕಲೇಶಪುರ	೪	೩೯.೨೦
೪.	ಅರಕಲಗೂಡು	೩	೧೪.೪೯
೫.	ಆಲೂರು	೧	೬.೭೦
೬.	ಚೆನ್ನರಾಯಪಟ್ಟಣ	೫	೫೧.೪೦
೭.	ಅರಸೀಕೆರೆ	೫	೪೯.೭೦
೮.	ಹೊಳೇನರಸೀಪುರ	೨	೪೨.೫೦
		ಒಟ್ಟು	೨೪
			೨೧೧.೭೯

ಆ) ಐದು ರಸ್ತೆ ಕೆಲಸಗಳನ್ನು ಕೈಗೊಳ್ಳಲಾಗಿದ್ದು ಆ ರಸ್ತೆಗಳ ಒಟ್ಟು ಉದ್ದ ೪೯.೭೦ ಕಿ. ಮಿ. ಆಗಿರುತ್ತದೆ. ಹಾಗೂ ಯಾವ ಕೆಲಸಗಳೂ ಇನ್ನೂ ಪೂರ್ಣಗೊಂಡಿರುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ನನ್ನ (ಅ) ಪತ್ನಿಗೆ ೪೯.೭ ಕಿಲೋಮೀಟರ್ ಎಂದು ಹೇಳಿದ್ದೀರಿ. ನಾನು ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು ಎಂದು ಕೇಳಿದ್ದೇನೆ. ನೀವು ಕೊಟ್ಟಿರತಕ್ಕ ೪.೭ ಕಿಲೋಮೀಟರ್ ಎಂಬ ಉತ್ತರ ಯಾವ ವರ್ಗಕ್ಕೆ ಸೇರಿದೆ ಎಂಬುದನ್ನು ಹೇಳಬೇಕು. ಅರಸೀಕೆರೆ ತಾಲ್ಲೂಕಿನ ಕೆಲವು ರಸ್ತೆಗಳಲ್ಲಿ ಜನರು ತಿರುಗಾಡುವುದು ಕಷ್ಟವಾಗಿದೆ. ಅನೇಕ ಕಡೆ ಅಂಥ ರಸ್ತೆಗಳಲ್ಲಿ ಬಸು ಗಳನ್ನು ಓಡಿಸುವುದನ್ನು ನಿಲ್ಲಿಸಿದ್ದಾರೆ. ಉದಾಹರಣೆಗೆ ಎ.ಪಿ.ಎಂ.ಸಿ. ಯಿಂದ ಕೆಂಪಸಾಗರ ರಸ್ತೆ ೮ ಕಿಲೋಮೀಟರ್ ಇದೆ. ಅಲ್ಲಿ ಬಸ್ ನಿಂತು ಜನರಿಗೆ ತಂಬಾ ತೊಂದರೆಯಾಗಿದೆ. ಇದನ್ನು ಗಮನಕ್ಕೆ ತೆಗೆದು ಕೊಂಡು ಆ ರಸ್ತೆಗಳನ್ನೆಲ್ಲ ಕೂಡಲೇ ದುರಸ್ತಿ ಮಾಡಿಸಬೇಕು. ಜೆ. ಸಿ. ಪುರದಿಂದ ರಾಮಪುರದವರೆಗೆ ೮ ಕಿ.ಮೀ. ಇದೆ. ಆ ರಸ್ತೆಯ ಕೆಲಸ ಅರ್ಧ ಆಗಿದೆ. ಜೆ. ಸಿ. ಪುರದಿಂದ ಕನಕಟ್ಟೆಯವರೆಗೆ ಇರತಕ್ಕ ರಸ್ತೆ ಕೂಡ ಕಿಟ್ಟಿದೆ. ಇದನ್ನೆಲ್ಲಾ ನೋಡಿ ಸರ್ಕಾರದವರು ಕ್ರಮ ಕೈಗೊಳ್ಳುವುದಕ್ಕೆ ಸಾಧ್ಯವಿಲ್ಲವೆ? ಈ ಬಗ್ಗೆ ಅಧಿಕಾರಿಗಳಿಗೆ ಆದೇಶ ಕೊಡಲು ಸಾಧ್ಯವಿಲ್ಲವೆ?

ಶ್ರೀ ಹೆಚ್. ಡಿ. ದೇವೇಗೌಡ.— ಸದಸ್ಯರು ಕ್ಯಾಟಗರಿವೈಸ್ ರಸ್ತೆಗಳನ್ನು ಕೇಳಿದ್ದಾರೆ. ಪಿ.ಡಬ್ಲ್ಯು.ಡಿ.ಯದು ಮತ್ತು ಟಿ.ಡಿ.ಬಿ.ಯದು ಎಷ್ಟಿದೆ ಎಂದು ಪ್ರತ್ಯೇಕವಾಗಿ ಪ್ರಶ್ನೆ ಕೇಳಿದರೆ ಹೇಳುತ್ತೇನೆ. ಈಗ ಅವರು ಹೇಳುವ ಅಂಕ ಅಂಶಗಳು ಇಲ್ಲ. ಜೆ. ಸಿ. ಪುರ ರಸ್ತೆಯ ಬಗ್ಗೆ ಸರ್ಕಾರ ಪರಿಶೀಲಿಸುತ್ತಿದೆ. ೪೯.೭ ಕಿಲೋಮೀಟರ್ ರಸ್ತೆಯನ್ನು ಪೂರ್ಣ ಮಾಡುವುದಕ್ಕೆ ೧೦ ಲಕ್ಷ ರೂಪಾಯಿಗಳ ಹಣ ಬೇಕಾಗುತ್ತದೆ. ಆ ಕೆಲಸವನ್ನು ಹೋದ ವರ್ಷ ತೆಗೆದುಕೊಂಡಿದ್ದೇವೆ. ಅದೇನು ಹಳೇ ರಸ್ತೆ ಅಲ್ಲ. ಸದಸ್ಯರು ಯಾವಯಾವ ರಸ್ತೆಗಳ ಬಗ್ಗೆ ಹೇಳಿದ್ದಾರೆ ಅದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಖಾದಿ ಗ್ರಾಮೋದ್ಯೋಗ ಮಂಡಲಿಯಿಂದ ಉದ್ದಿಮೆಗಳಿಗೆ ಸಹಾಯ ನೀಡಿರುವ ಬಗ್ಗೆ.

೨೪೧ ಶ್ರೀ ವಸಂತ ಎ. ಸಾಲಾನ್ (ಕಾಪು).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕೈಗಾರಿಕಾ ಮತ್ತು ವಾಣಿಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಖಾದಿ ಮಂಡಲಿಯಿಂದ ಸಹಾಯ ಧನ ಅಥವಾ ಸಾಲ ಪಡೆದಿರುವ ಕೈಗಾರಿಕೆಗಳ ಸಂಖ್ಯೆ ಎಷ್ಟು ಮತ್ತು ಅವುಗಳಲ್ಲಿ ಅಡಕವಾಗಿರುವ ಮೊಬಲಗಷ್ಟು ?

(ಆ) ಈ ಪೈಕಿ ಎಲ್ಲಾ ಉದ್ಯಮಗಳೂ ಉತ್ಪಾದನೆ ಪ್ರಾರಂಭಿಸಿವೆಯೇ ?

(ಇ) ಉಡುಪಿ ತಾಲ್ಲೂಕಿನ ಕಾಪು ಕ್ಷೇತ್ರದಲ್ಲಿ ಕಾಮಧೇನು ಬಾದಿ ಮತ್ತು ಗ್ರಾಮೋದ್ಯೋಗ ಸಹಕಾರಿ ಸಂಘಕ್ಕೆ ಸಾಲ ಅಥವಾ ಸಹಾಯಧನ ಕೊಡಲಾಗಿದೆಯೇ ?

(ಈ) ಹಾಗಿದ್ದಲ್ಲಿ ಈ ಸಹಾಯ ಧನದ ಮೊತ್ತ ಎಷ್ಟು ಹಾಗೂ ಯಾವ ವರ್ಷಗಳಲ್ಲಿ ?

(ಉ) ಸದ್ರಿ ಸಂಘ ಈವರೆಗೆ ವಸೂಲಿ ಉತ್ಪಾದನೆ ಎಷ್ಟು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಆ) ಬಾದಿ ಗ್ರಾಮೋದ್ಯೋಗ ಮಂಡಲಿಯಿಂದ ೪೦೯ ಕೈಗಾರಿಕೆಗಳು, ಧನ ಸಹಾಯ ಪಡೆದಿವೆ. ಒಟ್ಟು ರೂ. ೯೭,೦೪,೨೪೨.೨೩ ಇವುಗಳಿಗೆ ಒದಗಿಸಲಾಗಿದೆ.

(ಈ) ಇಲ್ಲ. ಆದರೆ ೨೪೯ ಘಟಕಗಳು ಈಗಾಗಲೇ ಉತ್ಪಾದನೆಯನ್ನು ಪ್ರಾರಂಭಿಸಿವೆ. ೯೮ ಘಟಕಗಳು ಸದ್ಯದಲ್ಲೇ ಉತ್ಪಾದನೆಯನ್ನು ಪ್ರಾರಂಭಿಸುವುದರಲ್ಲಿದೆ. ಮತ್ತು ೬೨ ಘಟಕಗಳು ಕೆಲಸ ಮಾಡುತ್ತಿಲ್ಲ.

(ಇ) ಹೌದು

(ಈ) ಈ ಕೆಳಗೆ ತೋರಿಸಿದಂತೆ ಹಣ ಕೊಡಲಾಗಿದೆ.

ವರ್ಷ	ಸಹಾಯ ಧನ ರೂ.	ಸಾಲ ರೂ.	ಒಟ್ಟು
೧೯೭೫-೭೬	೫,೦೭೦-೦೦	೫೨,೦೦೦-೦೦	
೧೯೭೬-೭೯	೩,೭೫೦-೦೦	೧,೦೦,೦೦೦-೦೦	
೧೯೮೨-೮೩	—	೩೭,೪೦೦-೦೦	
೧೯೮೩-೮೪	—	೫೦,೦೦೦-೦೦	
ಒಟ್ಟು ರೂ. ೮,೮೨೦-೦೦		೨,೩೯,೪೦೦-೦೦	೨,೪೮,೦೫೦

(ಉ) ಉತ್ಪಾದನೆ ಈಗ ಶುರು ಮಾಡುವ ಸಂಭವ ಇದೆ.

ಶ್ರೀ ವಸಂತ ವಿ. ಸಾಲ್ಕನ್.— ಮಂತ್ರಿಗಳು ಹೇಳಿದ ಪ್ರಕಾರ ಅವರಿಗೆ ಒಂದು ಪ್ರಶ್ನೆ ಕೇಳುತ್ತೇನೆ. ಈ ಸಹಕಾರ ಸಂಘ ಎಷ್ಟುನೇ ಇಸವಿಯಲ್ಲಿ ಉತ್ಪಾದನೆ ಪ್ರಾರಂಭ ಮಾಡಿದೆ ಮತ್ತು ಎಷ್ಟು ವಸೂಲಿ ಮಾಡಿದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ಸಂಸ್ಥೆಯವರು ಇನ್ನೂ ಉತ್ಪಾದನೆಯನ್ನು ಪ್ರಾರಂಭ ಮಾಡಿಲ್ಲ

ಶ್ರೀ ವಸಂತ ವಿ. ಸಾಲ್ಕನ್.—ಈ ಸಹಕಾರ ಸಂಘ ೭-೮ ವರ್ಷಗಳಿಂದ ಕೆಲಸ ಮಾಡುತ್ತಿದೆ ಎಂದು ವರದಿ ಬಂದಿದೆ. ೧೧ನೇ ಸೆಪ್ಟೆಂಬರ್ ೧೯೮೨ರಲ್ಲಿ ಶ್ರೀ ಮಾಗಡಿಯವರು ಉದಯವಾಣಿ ಪತ್ರಿಕೆಯಲ್ಲಿ ತಮ್ಮ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದೇ ರೀತಿ ನಾನು ಮಂತ್ರಿಗಳಿಗೆ ೧೧ನೇ ಮಾರ್ಚ್ ೧೯೮೩ರಲ್ಲಿ ಒಂದು ಕಾಗದ ಬರೆದ ನಂತರ ೧೮ನೇ ಆಗಸ್ಟ್ ೮೩ರಲ್ಲಿ ಇನ್ನೊಂದು ಕಾಗದ ಬರೆದೆ. ಅದರ ಮಧ್ಯದಲ್ಲಿ ಇಲಾಖೆಯವರು ಪುನಃ ಒಂದು ಲಕ್ಷ ರೂಪಾಯಿಗಳನ್ನು ಅಪರಿಗೆ ಮಂಜೂರು ಮಾಡಿದ್ದಾರೆ. ಇದುವರೆಗೆ ಯಾವ ಉತ್ಪಾದನೆಯನ್ನೂ ಮಾಡಿಲ್ಲವೆಂದು ಹೇಳುತ್ತಾರೆ. ನಾನು ಆ ಕ್ಷೇತ್ರದ ಸದಸ್ಯನಾಗಿ ಮಂತ್ರಿಗಳಿಗೆ ೨೩ ಕಾಗದಗಳನ್ನು ಬರೆದಿದ್ದೇನೆ. ಅದಕ್ಕೆ ಯಾವ ಜವಾಬು ಕೊಡದೆ ಪುನಃ ಒಂದು ಲಕ್ಷ ರೂಪಾಯಿಗಳನ್ನು ೨೨ನೇ ಜುಲೈ ೧೯೮೩ರಲ್ಲಿ ಮಂಜೂರು ಮಾಡಿದ್ದಾರೆ ಇದು ಸರಿಯೇ ? ಇದರಲ್ಲಿ ರಾಜಕೀಯವೇನಾದರೂ ಇದೆಯೇ ? ಅಥವಾ ಬೇರೆ ಮಂತ್ರಿಗಳ ಒತ್ತಡ ಇದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ಸಂಸ್ಥೆಯವರು ಬಿಲ್ಡಿಂಗ್ ಕನ್ಸ್ಟ್ರಕ್ಷನ್ ಗೆ ಒಂದು ಲಕ್ಷದ ೨೦ ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಮೆಷನರಿ ಪರ್ಸನಲ್ ಮಾಡುವುದಕ್ಕೆ ೯೦ ಲಕ್ಷ

ರೂಪಾಯಿಗಳನ್ನು, ಸ್ಯಾನಿಟರಿ ಮತ್ತು ವಾಟರ್ ಸಪ್ಲೈಗೆ ೭೦೦೫ ರೂಪಾಯಿಗಳನ್ನು ಎಲೆಕ್ಟ್ರಿಕ್‌ಗಳನ್ನು ೧೬೬೬೦ ರೂಪಾಯಿಗಳನ್ನು, ಮತ್ತು ಫರ್ನಿಚರ್‌ಗೆ ೧೯೭೭ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆಲ್ಲದೆ ಎಲೆಕ್ಟ್ರಿಟಿ ಬೋರ್ಡಿನಲ್ಲಿ ೧೧೯೬ ರೂಪಾಯಿಗಳನ್ನು ಡಿಪಾಸಿಟ್ ಇಟ್ಟಿದ್ದಾರೆ. ಈ ರೀತಿಯಾಗಿ ಅವರು ಹಣ ಖರ್ಚು ಮಾಡಿದ್ದಾರೆ ಮತ್ತು ಆಡಿಟ್ ರಿಪೋರ್ಟ್ ಕೂಡ ಬಂದಿದೆ. ಈಗಾಗಲೇ ಮಾನ್ಯ ಸದಸ್ಯರು ಇದರ ಬಗ್ಗೆ ಎರಡು ಮನವಿಗಳನ್ನು ಕೊಟ್ಟಿದ್ದಾರೆ. ಆದರೆ ಮೇಲೆ ತೀವ್ರವಾಗಿ ವಿಚಾರಣೆ ಮಾಡಿ ವರದಿ ತರಿಸಲಿಕ್ಕೆ ಆಜ್ಞೆ ಮಾಡಿದ್ದೇವೆ, ವರದಿ ಇನ್ನೂ ಬಂದಿಲ್ಲ.

ಶ್ರೀ ವಸಂತ ವಿ. ಸಾಲೂನ.—ಮಂತ್ರಿಗಳು ಹೇಳಿದ ಪ್ರಕಾರ ಅಲ್ಲಿ ಕೇವಲ ಒಂದು ಬಿಲ್ಡಿಂಗ್ ಮಾತ್ರ ಇದೆ, ವಂತೆ ಬೇರೆ ಯಾವ ಮೆಷಿನರಿಗಳೂ ಇಲ್ಲ. ನಾನು ಆ ಕ್ಷೇತ್ರದ ಶಾಸಕನಾಗಿ ಜಾಲೆಂಜ್ ಮಾಡುತ್ತೇನೆ, ಅಲ್ಲಿ ಬಿಲ್ಡಿಂಗ್ ಮಾತ್ರ ಇದೆ ಎಂದು. ಆದ್ದರಿಂದ, ಮಂತ್ರಿಗಳು ಕೂಡಲೇ ಈ ಬಗ್ಗೆ ಕ್ರಮ ತೆಗೆದುಕೊಂಡು ಇಂಡಸ್ಟ್ರಿಯನ್ನು ಕೂಡಲೇ ಸೀಸ್ ಮಾಡಬೇಕು, ಇಲ್ಲದಿದ್ದರೆ ಬೇರೆ ಯಾವ ರೀತಿ ಕ್ರಮ ಕೈಗೊಳ್ಳುತ್ತೀರಿ ಎಂಬುದನ್ನು ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗಾಗಲೇ ಬಗ್ಗೆ ಆಜ್ಞೆ ಮಾಡಿದ್ದೇವೆ, ಆದಷ್ಟು ಜಾಗ್ರತೆ ವರದಿ ತರಿಸಿಕೊಂಡು ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಖಾದಿ ಮಂಡಲಿಯಿಂದ ಸಹಾಯ ಧನ ಕೊಟ್ಟಿರತಕ್ಕ ಎಷ್ಟು ಕೈಗಾರಿಕೆಗಳು ಇನ್ನೂ ಉತ್ಪಾದನೆಯನ್ನು ಪ್ರಾರಂಭ ಮಾಡಿಲ್ಲ ಎಂಬುದನ್ನು ಹೇಳುತ್ತೀರಾ ? ಆ ಬಗ್ಗೆ ವರದಿ ತರಿಸಿ ಸದನದ ಮುಂದೆ ಇಡುತ್ತೀರಾ ? ನಮಗೆ ತಿಳಿದಂತೆ ಖಾದಿ ಮಂಡಲಿಯಲ್ಲಿ ಲಕ್ಷಾಂತರವುಗಳನ್ನು ಕಾರಣವೇನೆಂದರೆ ವಾಪಸ್ಸು ದುಡ್ಡು ಕೊಡುವವರು ಕೊಟ್ಟಿಲ್ಲದಿರುವುದು. ಉತ್ಪಾದನೆ ಮಾಡದೆ ಇರುವವರಿಗೆ ದುಡ್ಡು ಕೊಡುವುದು ಸರಿಯೆ ? ಇದರ ಬಗ್ಗೆ ಸ್ಪಷ್ಟೀಕರಣ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬೇರೆ ಪ್ರಶ್ನೆ ಕೇಳಿದರೆ ನಾನು ವಿವರ ಕೊಡುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಇದೂ ಮುಖ್ಯವಾದ ಪ್ರಶ್ನೆ. ಸದನದ ಮುಂದೆ ಮಾನ್ಯ ಮಂತ್ರಿಗಳು ವಿವರಣೆ ಕೊಡಬೇಕು.

ಶ್ರೀ ಬಿ. ಬೈರಪ್ಪಾಜಿ.—ಎಲ್ಲಾ ಕೈಗಾರಿಕೆಗಳೂ ಅವರ ಸೊಸೈಟಿ ತರಹ ನಡೆಯುತ್ತಿವೆ. ಇದನ್ನು ಸಿ.ಬಿ.ಡಿ.ಗೆ ರೆಫರ್ ಮಾಡಿ ಅನ್ಯಾಯವಾಗುವುದನ್ನು ತಪ್ಪಿಸಬೇಕು.

ಶ್ರೀ ವಿ. ಧನಂಜಯಕುಮಾರ್.—ಖಾದಿ ಭಂಡಾರ ಖಾಲಿ ಭಂಡಾರ ಆಗಿದೆ.

ಶ್ರೀ ಬಸವರಾಜ ಪಾಟೀಲ್.—ಈ ಅನ್ಯಾಯವಾಗುವುದನ್ನು ತಪ್ಪಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಅಧ್ಯಕ್ಷರು —ಆಯಿತು. ಕುಳಿತುಕೊಳ್ಳಿ. ಸುಮ್ಮನೆ ಒಬ್ಬೊಬ್ಬರಾಗಿ ಎದ್ದು ಕೇಳುತ್ತಾ ಹೋದರೆ ಹೇಗೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಹೇಳತಕ್ಕ ವಿಚಾರದಲ್ಲಿ ಸತ್ಯಾಂಶ ಇದೆ. ಕೆಲವು ಸಂಸ್ಥೆಗಳಿಗೆ ಕೊಟ್ಟ ಸಾಲ ಮರುಪಾವತಿಯಾಗಿಲ್ಲ. ಖಾದಿ ಮಂಡಳಿ ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಇದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡುತ್ತಿದೆ.

ಬೆಳಗಾಂ ಜಿಲ್ಲೆಯಲ್ಲಿ ಅರಣ್ಯ ಜಮೀನಿನ ಒತ್ತೊಪರಿ ಬಗ್ಗೆ

೨೨೧. ಶ್ರೀ ಎ. ಎ. ನಿಂಬಾಲ್ಕರ್ (ಸಾಡಲಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರಾಜ್ಯ ಅರಣ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

೧) ಬೆಳಗಾವಿ ಜಿಲ್ಲೆಯಲ್ಲಿ ಅತಿಕ್ರಮಣವಾಗಿರುವ ಅರಣ್ಯ ಭೂಮಿಯ ವಿಸ್ತೀರ್ಣವೆಷ್ಟು ?

೨) ಈ ಬಗ್ಗೆ ಸರ್ಕಾರ ತೆಗೆದುಕೊಳ್ಳಬೇಕೆಂದಿರುವ ಕ್ರಮ ಏನು ?